



■ अकबरपुर : जागरूकता शिविर में दी गई एड्स से बचाव की जानकारी।

फोटो : एसएनबी

‘एड्स के बारे में खुद जानें और दूसरों को भी बताएं’

सहरा न्यूज ब्यूरो

अकबरपुर, 1 नवंबर। जानकारी से ही एड्स का बचाव संभव है, यह बात लोग खुद समझे और दूसरों को भी इसकी जानकारी दें। इसमें लापरवाही बरतने का परिणाम जीवन का अंत ही है। यह बात माती मुख्यालय के पास स्थित गांव जैनपुर में शीतल पेय कंपनी पैपिको होल्डिंग्स द्वारा आयोजित एड्स जागरूकता शिविर में विशेषज्ञों ने कही।

प्राथमिक स्कूल के भवन में आयोजित कार्यक्रम का उद्घाटन जिलाधिकारी ओपीएन सिंह ने किया। संक्षिप्त संबोधन में उन्होंने कहा कि असुरक्षित यौन संबंधों के चलते एड्स पनपता और बढ़ता है। इस लिए एहतियात बेहद जरूरी है। श्री सिंह ने कहा कि शहर और कस्बों में एड्स के प्रति लोगों में जागरूकता बढ़ी है मगर ग्रामीण इलाकों में लोग इसके खतरों से अनजान हैं। कंपनी के प्रयास की सराहना करते हुए डीएम ने कहा कि इस तरह के शिविर जगह जगह आयोजित किए जाने चाहिए ताकि लोग समय रहते बीमारी से बचाव के गुर सीख सकें। इसके पहले विशेषज्ञों ने ग्रामीणों को एड्स

- गांव स्तर पर लोगों को जागरूक करें : डीएम
- जैनपुर में आयोजित हुआ जागरूकता शिविर

से बचाव के बारे में विस्तार से जानकारी दी। अंकेश गौर तथा वाजिद अली ने बताया कि इस्तेमाल की जा चुकी सिरिज और निडिल को दोबारा उपयोग में नहीं लाना चाहिए। इसके अलावा एचआईवी पाजिटिव व्यक्ति के खून का भी इस्तेमाल न करें। जैनपुर इकाई के प्रबंधक रवी सिंह ने बताया कि एड्स को लेकर लोग तरह तरह की भ्रांति पाले रखते हैं। किसी को छूने अथवा उसके कपड़े इस्तेमाल करने से एड्स नहीं होता।

इस मौके पर जमा करीब तीन सौ ग्रामीणों ने जानलेवा बीमारी से बचाव के बारे में खुलकर बात की और विशेषज्ञों से सवाल पूछे। यूनिट हेड विमल कटियार ने आभार प्रदर्शन किया। कार्यक्रम का संचालन रामेश्वर प्रसाद ने किया।